
ஓம்‌. 
“துறவி? 


ண்‌ | திங்கள்‌ வெளியீடு. [த 


கடவுள்‌ வாழ்த்து, . 


நினைந்துருகு மடியாரை நையவைத்தார்‌ 
நில்லாமே தீவினைக ணீங்கவைத்தார்‌ 
சினந்திருகு களிற்றுரிவைப்‌ போர்வைவைத்தார்‌ 
செழுமதியின்‌ றளிர்வைத்தார்‌ சிறந்துவானோர்‌ 
இனந்துறுவி மணிமகுடத்‌ தேறத்துற்ற 
வினமலர்கள்‌ போதவீழ்ந்து மதுவாய்பில்கி 
நனைந்தனைய திருவடியென்‌ றலைமேல்‌ வைத்தார்‌ 
நல்லூரெம்‌ பெருமானார்‌ நல்லவாறே. அப்பர்‌, _ 


தூயதமிழ்‌ நாட்டுத்‌ துறவிகள்‌ சங்கமென்றும்‌ 
ஞாயிறுபோன்‌ மக்களுக்கு ஈன்மைசெயத்‌-— தாயாகும்‌ 
உண்ணா முலையாம்‌ உமைசே ரொளிப்பிழம்பாம்‌ 
அண்ணா மலைதுணையா . மால்‌. 


% 
புத்தாண்டு. 


இன்று புத்தாண்டு பிறந்தன. இன்னன்னாளைத்‌ தமிழ்‌ மக்கள்‌ 
பெரிதும்‌ கொண்டாடுகின்றனர்‌. இன்று இலர்‌ புறக்கணிக்கன் றனர்‌ 
பண்டைத்‌ தமிழனின்‌ பண்பாட்டை. அவர்களால்‌ மூடக்‌ கொள்கை... 
யைக்‌ சையாள்பவர்களென கூறுதற்‌ இலக்காகிய மக்களின்‌ பழக்க 
வழக்க ஒழுக்கங்களை ஆய்ந்து பார்க்கின்‌ அவையெல்லாம்‌ உடலுக்கும்‌ 
உயிருக்கும்‌ உற திபயப்பனவாகவே அமைந்துள்ளன இளமை 
செல்வம்‌ யாக்கை முதலியவையோடு கூடிய நிலையில்லா வாழ்க்கையிற்‌ 
சென்றுழலும்‌ மனதைச்‌ சிறிது கேம்‌ இறைவழிபாட்டிற்‌ செலுத்தல்‌ 
நன்மை பயப்பனவாகும்‌, “நீரிற்‌ குமிழி யிளமை நிறைசெல்வம்‌, நீரிற்‌ 
சுருட்டு நெடுந்திரைகள்‌ நீரில்‌, எழுத்தாகும்‌ யாக்கை ஈமரங்கா 
ளென்னே, வழுத்தாத தெம்பிரான்‌ மன்று” வன்க! நமது குமர 


குருபரரின்‌ திருவாக்கு, 


௮4 


எல்லா வளங்களாலும்‌ சிறப்புற்று விளங்குவது ஈம்‌ நாடு 
சிவாலயங்களும்‌, விஷ்ணு ஆலயங்களும்‌ ஆங்காங்கு நாட்டை அழகுறச்‌ 
செய்கின்றன, ப௫ிப்பிணியைப்‌ போக்கும்‌ அறக்‌ சு.ழ்ச்சாலைகளும்‌ 
அமைந்துள்ளன நாட்டு மக்களை ஈல்லொழுக்கத்தில்‌ நிலைபெறச்‌ 
செய்யவும்‌, பிறவிக்கஞ்சி வீடுபேற்றை விரும்பினார்க்குக்‌ கேட்டல்‌ 
சிந்தித்தல்‌, தெளிதல்‌, நிட்டை கூடல்‌, என்னும்‌ நான்‌ஜனையும்‌ பயிலச்‌ 
செய்து அதன்‌ பயனாம்‌ வீட்டினை யடையச்‌ செய்யவும்‌ தொன்றிய பல 
சைவ, வேதாந்த மடங்களும்‌ நிறைந்துள்ளன. பல ஞானிகளும்‌ 
யோூகளும்‌ புலவர்களும்‌ தோன்றிய நாடு, நீதி வழுவாது மன்னவர்‌ 
பலர்‌ ௮ண்டநாடு, பல நாட்டினரும்‌ வியக்கும்‌ நம்‌ காடு, தொழுதூண்‌ . 
சுவையின்‌ உழுதூண்‌ இனிது என்பகற்ியைய உழவர்கள்‌ பெருயெ 
நாடு “செந்தமிழ்‌ காடென்ற போதினிலே இன்பக்‌ சேன்‌ வந்து 
பாயுதென்‌ காதினிலே'' என்றார்‌ பாரதியார்‌, இத்தனை சிறப்புக்களும்‌ 
நிறைந்த ஈம்‌ தண்‌ தமிம்‌ நாட்டிலே இன்றைக்கு உடுக்க உடையும்‌ 
உண்ண உணவும்‌ இருக்க இடமும்‌ இன்றித்‌ தவிக்கின்றனர்‌ பலர்‌. 
பல ஈலங்களோடும்‌ இன்ப வாழ்வு வாழ்கன்றஷர்‌ சிலர்‌, இதற்குக்‌ 
காரணம்‌ என்ன? வேண்டுவார்‌ வேண்டுவதே கொடுத்தருள்பவனும்‌ 
உலூற்கும்‌ உயிர்கட்கும்‌ தாயும்‌ தந்தையும்‌ ஆய இறைவனை மறம்‌ 
தோம்‌ எண்ணற்ற இன்னல்களைத்‌ அய்க்கன்றோம்‌, இவை நீங்‌ 
எல்லா நலன்களையும்‌ பெற்று அறப்‌ பண்பாடுடையவர்களாக வாழ 
எல்லாம்‌ வல்ல இறைவனை உள்ளத்தே எண்ண வேண்டும்‌ என்பதை 
ஈமது இராமலிங்க வள்ளலார்‌, 


“நீருண்டு பொழிகின்ற காருண்டு விளைகின்ற 
நிலனுண்டு பலனு முண்டு: 

நிதியுண்டு துதியுண்டு மதியுண்டு கதிகொண்ட 
நெறியுண்டு நிலையு முண்டு 

ஊருண்டு பேருண்டு மணியுண்டு பணியுண்டு 
உடையுண்டு கொடையு முண்டு 

உண்டுண்டு மகிழவே உணவுண்டு சாந்தமுறும்‌ 
உளமுண்டு கொடையு .முண்டு 

தேருண்டு கரியுண்டு பரியுண்டு மற்றுள்ள 
செல்வங்கள்‌ யாவு முண்டு 3 

தேனுண்டு வண்டுறு கடம்பணியும்‌ நின்பதத்‌ 
தியானமுண்‌ டாயிலரசே..........'எனக்‌ கூறியுள்ளார்‌, 

ஆகவே இன்ப வடிவினனாய இறைவனை அன்பினால்‌ வழிபடுவோமாக 


~ வயு திப்பாளர்‌ 1 

நீதித்‌ துண்டுகள்‌. 


தவத்திரு. குக. சதாசிவ அடிகளாரவர்கள்‌ 
(சங்கேந்தி) 


1 மானுடப்பிறப்பே மற்றெல்லாப்‌ பிறப்பினுள்ளும்‌ விசேடம்‌. 

7 இதுவே எச்சமயத்தார்க்கும்‌ உடன்பாடு, அறஞ்செய்து : ஈற்கதி 
2” டெ.றலே இப்‌ பிறப்பின்‌ பயன்‌, முற்பிறப்பின்‌ ஈல்வினை அதனை 
விளைவிக்கும்‌. ஆதலின்‌ அருமையாக மனிதராய்ப்‌ பிறந்தவர்‌ அப்‌ 
பிறப்பின்‌ பெருமைக்கு ஏற்ற ஈல்லறிவையும்‌, ஈல்லொழுக்கத்தையும்‌ 
உடையராய்‌ இவ்வுடம்பைக்‌ கொண்டு மறுமைக்கு உனதிசெய்அ 


கொள்ளுதலே சீரிய மாண்பாகும்‌. 


2 இளமையும்‌, செல்வமும்‌, உடம்பும்‌ நிலையில்லாதன. 
இழத்தன மும்‌, ஏழைமையும்‌, வியாதியும்‌, மாணமும்‌ கேரக்கூடியவை 
இதை யுன்னித்‌ தவம்புரிர்‌து இருவினையையும்‌ ஒழித்து முத்திபெறல்‌ 
வேண்டும்‌ இன்றேல்‌ கருமவசத்தால்‌ மறுபிறப்பு நேர்தல்‌ கிச்சயம்‌. 


3 உலகத்தில்‌ ஒருவன்‌ எத்தனை இறந்த ஆயுதமுள்ளவனாக 
யிருந்தாலும்‌, எவ்வளவு பெருந்‌ தோற்றமுடையவனாக யிருந்தாலும்‌, 
தனக்குப்‌ பா.துகாவலாக எவ்வளவு சேனை வைத்திருந்தாலும்‌, இவை 
யொன்றுக்கும்‌ அஞ்சாது குதித்த ஆயுள்‌ முடிவில்‌ அவன்‌ உயிரைக்‌ 
கவர்தற்கு யமன்‌ வருதல்‌ உண்மை, ஆதலின்‌ யாக்கை நிலையாமை 
யுணர்ந்து எல்லாத்‌ அன்பமுமற்று முத்திபெருதற்குரிய வழியைக்‌ 
காட்டும்‌ சாத்திரத்தை இளமை தொடங்கயே பயிலக்கடவன்‌, 


4 சூரபன்மனென்னும்‌ அச ரனானவன்‌ தன்‌ சரீரமும்‌ ௮ரசாட்‌- 
சியும்‌ நிலையென்றெண்ணி 


அண்ட மாயிரத்‌ தெட்டையுர்‌ தனியர சாட்சி 
கொண்டு வைன்‌ குலத்தொடு மமரர்தங்‌ குழுவைத்‌ 
தொண்டு கொண்டனன்‌ யாவர்வர்‌ தெதிர்க்னுர்‌ தொலையேன்‌ 
உண்டு கொல்லிவ ணெனக்குநே ராகவே யொருவர்‌," 


எனக்‌ கூறினன்‌, அவன்‌ இறுதியில்‌ குமாரக்சடவுளோடு எதிர்த்து 
அழிந்தான்‌. ஆதலால்‌ நிலையில்லாதவற்றை நிலையென்‌ அணரும்‌ 
புல்லறிவாண்மை கடை, உண்டாகக்‌ கூடிய பொருள்களெல்லாம்‌ 
அழியக்கூடியவை, புல்லறிவால்‌ ௮ப்பொருள்களின்‌ பற்று பிறவித்‌ 
அன்பத்திற்கேதுவாகும்‌, அப்பற்று வீடெய்‌தவார்க்குத்‌ தடை, 


க்கக்‌ கா ல்‌ ல்க 

5 உயர்குலத்திற்‌ பிறந்தவரும்‌ கல்வி யிலராயின்‌ தாழ்வடைவர்‌ 
இழிகுலத்திற்‌ பிறந்தவரும்‌ கல்வியுடையராயின்‌ உயர்வடைவர்‌. உயர்‌ 
குடிப்‌ பிறப்பைக்‌ காட்டிலும்‌ கல்வியறிவுடைமை சிறக்கும்‌. உடம்‌ 
போடு ஒழியும்‌ குலப்‌ பெருமையினும்‌ உயிரோடு செல்லுங்‌ கல்வி 
யுயர்ச்சி சிறந்தது. 


6 கல்வி, ஈகை, செல்வம்‌, புகழ்‌, வீரம்‌, செல்வாக்கு ஆயெ 
இப்பொருள்கள்‌ உண்மை மார்க்கத்திலொழுகுபவரிடம்‌ இருந்தா ற்றான்‌ 
மேன்மைப்படும்‌: இவைகள்‌ பிறரிட்மிருந்தால்‌ கர்வத்தை யுண்டாகூப்‌ 


பொலிவு பெறாது. ந 


7 துரோணரது பிம்பத்தைப்‌ பிரதிஷ்டை செய்து பூசித்த 
வந்த ஏகலைவனென்ற வேடனுக்கு குருபக்தி மிகுதியால்‌ வில்விக்கை 
மூழூதம்‌ கைகூடியதுபோல குருமூலமாகவே தூல்களைப்‌. படித்துச்‌ 
சந்தேக விபரீதங்களை நீக்கக்கொள்ள வேண்டும்‌, குருபத்தியே றந்த 
கல்வியைத்‌ தரும்‌, தனியே நூல்களைப்‌ படிக்கத்‌ தொடங்கினால்‌ 
தேர்ந்த ஞானமுண்டாகு மென்ற நிச்சயமில்லை, 


8 பொய்யாமை, வாய்மை, லோபமின்மை, பெண்‌ வழிச்செல்‌ 
லாமை, களளுண்ணாமை என்னும்‌ ஒழுக்கங்களை ஒருவன்‌ உடைய 
வனானால்‌ அவன்‌ பிறராற்‌ கூறப்பட்ட நீதி நூற்களினள்ள மேன்மை 
களெல்லாம்‌ பூரணமாகப்‌ பெற்றவனாவன்‌. 


9 ஆடை குலைந்கவனுக்கு உடனே கைசென்னு உதவுதல்போல 
சிநேக தருமர்‌ தவறாத உத்தமர்‌ தமது ஈண்பருக்கு ஆபத்து நேர்ந்த 
போது விரைந்து உதவிசெய்து அவா அன்ப்ம்‌ தீர்ப்பார்‌, அவவுத்‌ 
தமமின்‌ உயர்‌ ஈட்பை அவர்‌ செய்யும்‌ உதவியைக்கொண்டு அறியலாம்‌ 


10 பயிர்‌ செய்வார்‌ அதன்‌ பயனுக்‌ இடையூரான புல்லைக்‌ 
களைந்து நெற்பயனைக்‌ கொள்ளுதல்போல உயிர்வாழ்வார்‌ அதன்‌ நற்‌ 
பயனுக்கு இடையூரான தீச்குணங்களை யொழித்து நற்செயல்களைச்‌ 
செய்த ஈல்வினையரயெ பயனைப்‌ பெறவேண்டும்‌. 


11 ஒருவன்‌ தானே ஆராய வல்லவனா யிருந்தாலும்‌ ஆலோ 
சனையில்‌ தேர்ந்த துணைவருடன்‌. இருர்து ஆராய்தல்‌ சிறந்தது. 
“தூக்கி வினைசெய்‌'' என்ற ஒளவை மூதாட்டியார்‌ வாக்கின்‌ படி 
இலாப ஈட்டங்கள்‌, முதலியவற்றை நன்றாக , ஆராய்ந்து தொழில்‌ 
செய்வார்க்கே காரியம்‌ சித்திக்கும்‌; ஈல்வாழ்வு வாய்க்கும்‌, 


12 பழித்தற்டெமான திய வழிகளால்‌ உண்டான இலாபம்‌ 
அப்பொழுஅ ஆக்கம்‌ போலத்‌ தோனறினாலும்‌, செல்வம்‌, சந்தானம்‌ 
சுற்றம்‌ முதலிய ஐஸ்வரியங்கள்‌ நீடித்து வளர்தற்கு ஏதவாகாஅ, 

நிலைபெறற புகழ்தருஞ்‌ செயல்களைக்‌ கடைப்பிடித்து ஈன்னெறியிற்‌ 
றவறாதொழுக ஐஸ்வரியங்களை வளர்த்தல்‌ வேண்டும்‌. இம்மைப்‌. 
பயனாய்‌ இவ்வுலகில்‌ நிகழ்ந்து அவரிறந்தாலும்‌ அவருடைய குணம்‌ 
செயல்களை உலகம்‌ உயர்த்துக்கூற நிலைபெறும்‌ புகழே தேடத்தக்க 
ஐஸ்வரியகதை வளர்க்கும்‌ கருவி. 


18 மெய்‌ வருத்தத்தினாலாவ அ, பொருளில்லாமையினாலாவ த 
தனக்குத்‌ துன்பம்‌ வந்தவிடத்‌.ஐ, (அன்புள தெனினன்றே சுகமுள அ 
என்ற கம்பர்‌ வாக்கின்படி சிறிதும்‌ மனங்கலங்காஅ தொழிலில்‌ 
மூயன்றவனே காரியசித்தியா வின்பமடைவான்‌, 


14 அதிஷ்டமிருந்தால்‌ எந்த ஈன்மையும்‌ தானே வலிய 
நேரிடும்‌ என்று முயற்சி செய்யாதிருத்தல்‌ அறிவன்‌ அ; விதியிருந்தால்‌ 
விளக்கு ௮வியாதென்று அணிந்து அலைகாற்றடிக்குமிடத்தில்‌ தீபம்‌ 
வைத்அப்‌ பார்த்திடும்‌ பேதையருண்டோ? “ஊழின்‌ தன்மை 
முன்னரே யுணரமுடியா அ, அதனை எதிர்பார்த்து முயற்சி ஒழிய. 
லாகாஅ; தெய்வம்‌ முயற்சி மூலமாகவே பலனளிக்கும்‌. ட்‌ 


15 வெஃகல்‌, வெகுளல்‌, தீக்காட்சு, எனமன த்தில்‌ தோன்றும்‌ 
பரவ மூன்றும்‌, பொய்‌, கோள்‌, கடுஞ்சொல்‌, பயனில்‌ சொல்‌ எனச்‌ 
சொல்லில்‌ தோன்றும்‌ பாவம்‌ நான்கும்‌, கொலை, களவு, காமம்‌, என 
உடம்பில்‌ தோன்றும்‌ பாவம்‌ மூன்றுமாகத்‌ தீவினை பத்து வகைப்‌ 
படும்‌ ஆதலால்‌ இவற்றை முதலிற்‌ கருதுதலும்‌, அதன்‌ பின்‌ 
சொல்லுதலும்‌, அதற்குப்‌ பிறகு செய்தலுங்‌ கூடாவாம்‌. 


16 பிறரிடம்‌ தான்‌ பணிவுகொண்டு ஒழுகுபவனுக்கே பெருமை 
யுண்டாகுமாகலால்‌, உண்மையாகத்‌ தனக்குப்‌ பெருமை உண்டரதலை 
வேண்டுபவன்‌ பிறரிடம்‌ பணிவு பூண்டு ஒழுகக்‌ கடவன்‌, பிறருக்கு 
மரியாதை செய்பவனே தானும்‌ மரியா தயைப்பெறுவன்‌, (தொடரும்‌) 


அறிவிப்பு. 


“துறவி! இதழ்‌ ஒவ்வொரு தமிழ்‌ தைத்திங்கள்‌ 
தொடங்கி மார்கழிமுடிய ஓராண்டு நிறைவெய்து 
வதாகும்‌. துறவிகள்‌, அன்பர்கள்‌ அனைவரும்‌ 
சந்தாதாரர்களாகச்‌ சேர்ந்து ஆதரிக்கும்‌ படி 
வேண்டுகின்றோம்‌. % ஆண்டு சந்தா ரூ. 2 


“துறவி” செயல்‌ நிலையம்‌, 
கீழ்ப்பாலூர்‌ அஞ்சல்‌, 
கலசபாக்கம்‌ (வழி) போளூர்‌ வட்டம்‌, வடாற்காடு, 

மானிடப்‌ பிறவியின்‌ அருமை... 
ட அ அ அ அல அ அட அட்ச க 2 அ அடத தட தத அடத தட த த தட்கல்‌ அட்ட அடத அடத தட க அட அர 
சுவாமி அருணகிரிநாதர்‌ அவர்கள்‌ 
(த. நா. து. சங்க அமைப்பாளர்‌,) 
குளப்பாக்கம்‌, சென்னை, 


மூன்‌ (மலர்‌ 1 இதழ்‌ 8 பக்சம்‌ 25) தொடர்ச்சி, 


எதனால்‌ மனிதப்பிறவியை பெறுதற்கரிய பிறவியென சிறப்‌ 
்‌ பித்துக்‌ கூறப்படுகன்றதெனின்‌, கூறுதும்‌. மற்றையப்‌ பிறவிகளால்‌ 
பெறுதற்கரிய முத்தியாயெ பேற்றைப்‌ பெறுதற்கு (அடைவதற்கு) 
இன்றியமையாத றந்த கருவி (சாதனம்‌) ஆக இவ்வுலகில்‌ அருமை 
யாகக்‌ இடைத்த பிறவி, மக்கட்‌ பிறவி மட்டுமேயோதலால்‌, இதனைப்‌ 
பெறுதற்கரிய பிறவியென இறப்பித்‌துக்‌ கூறப்பட்டதென அறிக, 


இத்தகைய அறிய மாணிடப்‌ பிறவியை எடுத்த நாம்‌ 
ஈம்மிடத்தில்‌ அமைந்துள்ள அறிவு, திறமை, முயற்சி இவைகளால்‌ 
சிறந்த பணிகளைச்செய்து, ஊதியத்தைத்தேடி, உயர்ந்த மாட 
மாளிகை, கூடகோபுரம்‌, வண்டி, வாகனம்‌, உண்டி, உடைகள்‌, 
அணிகள்‌, உடைமைகள்‌ முதலிய வாழ்வுக்கு வேண்டிய பொருள்கள்‌ 
அனைத்தையும்‌, 'சேகரித்துச்‌ ராக அமைத்த, வாழ்வதற்குரிய ௩ல்‌ 
வரழ்க்கைத்‌துணேைவியாக அழயெ  அணங்கொருததியை மணந்து, 
அவளுடன்‌ கூடி இன்பவாழ்க்கை நடாத்தி, ஈன்மக்களைப்பெற்று, 
நெடுநாளவாழ்ந் து சலிப்பெய்தி, நிலையாமையை யுணர்ந்து, வைராச்‌ 
யெமடைர்‌் து. இல்லந்தறந்து, எழில்வனஞ்சென்று, ஏதமில்லாத 
மாதவம்புரிர்து, இறைவனைக்கண்டு, இன்பவீடடைவோம்‌. அனால்‌ 
இவ்வெண்ணம்‌ முற்றுப்பெறுமுன்‌ இறந்துவிட்டால்‌, மீண்டும்‌ வந்அ, 
ஈண்டு பிறக்கும்‌ மனிதப்பிறவியில்‌, இளமையிலே ஆண்டவலை நேக்கி 
அருந்தவமாற்றி வேண்டிய வரமும்‌, வீடும்பெற்றிடலாமே என்று, 
பகற்கனவு கண்டு, ஈமரங்கான்‌! உங்களுடைய வாழ்காளை வீழ்‌- 
நாளரக்க வேண்டாம்‌. ஊதிய தேடி உலக இன்பம்‌ ௮னுபவித்தற்‌ 
கேதுவாயெ உங்களுடைய இளைமைப்பருவமோ? புதமழை பெய்‌ 
யுங்கால்‌, தெருவில்‌ வழிந்தோடும்‌ நீரில்‌ தோன்றி மறையும்‌ குமிழி 
போல்‌ விரைவில்‌ மாறிவிடும்‌ தன்மைத்தாம்‌ இ.தவன்றி, இளமையில்‌, 
உலக இன்பம்‌ ௮.றுபவிக்க வெண்ணித்தேடிக்‌ குவித்துவைத்த செல்வ 
மோவெனில்‌, பெரிய நீர்‌ நிலைகளில்‌ வீசுகின்ற காற்றினால்‌ மலைபோல்‌ 
எழுந்து தரைமேல்‌ மோதியழியும்‌ அலைபோல்‌ அழியும்‌ நீர்மைத்‌ 
தாம்‌. நீண்ட காளிருர்து இன்பலாழ்வு வாழ்வதற்‌ கிடமாயுள்ள 
மனிதயாக்கையோவெனில்‌? குளத்து நீரின்மேல்‌ கோல்கொண் 


| 

டெழுஅம்போதே உருத்தெரியாமற்போகும்‌ எழுத்தைப்போல,, 
அழிர்‌ அவிடக்கூடியதாம்‌ என்பதை, ஈம.த குமரகுறாபர . முனிவரவர்‌ 
கள்‌ கூறுஇன்றார்கள்‌: : 

“நீரிற்‌ குமிழி இளமை நிறைசெல்வம்‌ 

நீரிற்‌ சுருட்டு கெடுர்திசைகள்‌-- நீரில்‌ 

எழுத்தாகும்‌ யாக்கை ஈமரங்கா ளென்னே 

வழுத்தாத . தெம்பிரான்‌ மன்னு". _—என:; 
நமது தாயுமானப்‌ பெருந்தகையோ! ய இருப்பாரை தாளைக்‌ 
_இருப்பமென்‌ றெண்ணவே ,திடமில்லையே” என்கின்றார்கள்‌. தெய்வப்‌ 
! புலவர்‌ திருவள்ளுவரோ! நேற்று ஈம்முடனிருக்‌து அளவளாவிக்கண்டு 
“ களித்து உண்டு மஇிழ்ந்தஒருவர்‌: இன்று பெண்டு பிள்ளைகளைப்பிரிங்து 
பிணமாக இறக்து ெக்கன்றா ரெனும்‌ செய்தியைக்‌ கேட்டுத்‌ இடுக்கு 
இன்ற பெருமையுடைய தாகவன்றோே இருக்கன்ற இவ்வுலகம்‌ 
என்டதை | 

கெருகலுளனோருவ னின்றில்லை . யென்னும்‌ 
பெருமை யுடைத்திவ்‌ வுலகு'' என வியப்புடன்‌ கூறு 

இன்னார்‌: ஆதலின்‌, நீண்டராள்‌ அல்லது _நாறாண்டு இவ்வுடலோடு 
கூடி இர்கிலவுலூல்‌ வா.ழலாமென்பது பகற்கனவாக வன்றே முடியும்‌ 
இ. நிற்க? வாழ்ஈாளிஅ தியில்‌ இறைவனை த்‌ தொழுது விபு 
யலாமென்பஅம்‌ இயலாத முடிவாம்‌. எகனாலெனின்‌? 


இப்பவோ! .பின்னையோ! சற்றுகேரத்திலோ! இரவிதான்‌ 
படுகேரமோ, இரவிலோ! பசலிலோ! .உதயகாலத்திலோ! எந்தெந்த 
வேளை சனிலோ! அப்பிலோ! தீயிலோ! பேயிலோ! காயிலோ! அரவு 
தான்‌ பெருமிடியிலோ, ஆராத புண்ணிலோ! ஈடை கோய்கள்‌ தன்னி 
லோ! ஆயுதங்கசளினாலேயோ, செப்பரிய வீட்டிலோ! காட்டிலோ! 
என்னுயிர்‌ பிரிந்திடும ஈட ராசனே. என்று கடராசப்பத்தில்‌ கூறுகின்‌ 
றபடி, எந்த நாளில்‌, எந்த நேரத்தில்‌ எற்சு கோயினால்‌, எந்த இடை 
.யூற்றால்‌, எந்த விடத்தில்‌ எத்தகைய நிலையில்‌ மனம்ருக்கும்போது 
இறப்புண்டாகுமென்று நிச்சயிக்க முடியாத நிலைமையிலிருக்கின்‌ றோ 
மாதலால்‌, இறைவனை எப்படித்‌ தொழ முடியும்‌, 


எண்ணிய எண்ணங்கள்‌ கைகூடாமலேயே இறந்துவிட்டால்‌ 
மீண்டும்‌ வரும்‌ மனிதப்பிறலியில்‌, ஆண்டவனைத்‌ தொழுதடையலாம்‌ 
வீட்டையெனில்‌, அஅவும்‌ இயலாத காரியமாம்‌ என்பதை “தடுத்த 
மேலுமிவ்‌ வுருவமா யினும்பெறல்‌ சற்றல மறைகாகத்‌, தடத்தின்‌ . 
மாதவ ரிருவாகங்‌ கெனவடைர்‌ திருத்தல்‌ சான்‌ நரிதாகக்‌, இடைத்த 
தேகமும்‌ விவேகமு மிருக்குஞான்‌ நேர சனைகெஞ்சே, அடுத்தி 
லாய்‌ பல கவலைமாய்த்‌ தோருணர்‌ வானின்‌ றகலாதே'' என 
நமத சாந்தலிங்க ஞானதேசிக மூர்த்திகள்‌ இறந்தபின்‌ மனிதகேகம்‌ 
எளிதினில்‌ டைப்பதன்றென்பதை, விளக்கக்‌ காட்டியிருக்ளொர்கள்‌. 


(தொடரும்‌) 


40. 
அறம்‌, 


தவத்திரு, ஐயாறு அடிகள்‌ 
(சித்தபாலையதேசிகர்‌ ஆதீனப்புலவர்‌, அடிவாரம்‌, பழகி.) 


முன்‌ (மல்ர்‌.1 இதழ்‌ 2 பக்கம்‌ 10) தொடர்ச்சி. 


இப்புவியிடை, மனைவி மக்கள்‌ முதலானவர்களுடன்‌ மனை 
யறத்தினை முறைப்படி. மாண்புற ஈடா த்திய ஒருவன்‌ வானுறையும்‌ 
தெய்வத்‌ அள்‌ ஒருவனாசு மதிக்கப்‌ பெறுவான்‌. புவியிடை நூகர 
வேண்டியவற்றை அகர்ந்த ஒருவனுக்குத்‌ துறவு. தானே வந்தெய்‌த 
வதாகும்‌. ““அய்ப்பன அய்த்தோன்‌ அறத்தலியல்பே”' என்றார்‌ 
பிறரும்‌, பிறந்தது முதற்கொண்டு ஒவ்வொன்றாகத்‌ அற்த்தல்‌ 
உலகியல்‌. சிறு குழைந்தைகள்‌, முதலில்‌ தாயினிடம்‌ பற்றுடையன 
வாய்த்‌ தாய்ப்பாலருந்தி வளரூன்றன. லெ ஆண்டு கழிந்தபின்‌ 
தாய்ப்பாலை விடுகின்றன. வண்டலாட்டயரும்‌ காலத்தே, அயலகத்‌ இச்‌ 
சிறுவர்‌ சி௮ுமியருடனும்‌, விளையாடற்‌ கருவிகளுடனும்‌, பற்று தலு 
டையனவாய்த்‌, தாயினையும்‌ சற்றே விடுகின்றன. ஐந்தாவதாண்டிற்‌ 
பெற்றோர்கள்‌ பள்ளியில்‌ வைத்தபிறகு, ஆசிரியரிட த்தம்‌, தன்னோடு 
உடன்‌ பயிலும்‌ மாணவரிடத்தும்‌, பற்றுண்டானெற அ, கற்பன கற்று 
கேட்பன கேட்டபின்‌, மனை வரழ்க்கையிற்‌ பறறுண்டாய்‌ மனைவி 
மக்கள்‌ முதலியவர்கள்‌ பாற்‌ ததத ன்ட்‌ இத 


இவ்வுல இயல்பினை யறிந்த ஒருவன்‌ நில்லாத உலக வால்கள்‌ 
வெறுக்கன்றான்‌. இப்பற்றினை ஒழிக்கப்‌ பற்றற்றான்‌ பற்றினைப்‌ 
பற்றுதன்றான்‌. ்‌ 


மனைவாழ்க்கையிற்‌ பயின்ற அரு சலவை மட்டும்‌ விடா 
தவனாய்‌, ஏனைய பற்றினை விடல்வேண்டும்‌. ''௮ர௬டொடு புணர்ந்த 
அகற்சி!. என்பது ஆசரியர்‌ தொல்காப்பியனார்‌ திருவாக்கு, அகற்சி 
அகலுதல்‌, அல்லது விடுதல்‌. 


அருளாவஅது பிற உயிர்களிடத்தே இயல்பாகச்‌ செல்லுவதோர்‌ 
உள்ள கெ௫ழ்ச்சி, பிறிதோர்‌ . உயிர்க்கு யாதானுமோ ரிடருறின்‌ 
அதனைக்‌ கண்டவுடன்‌ இயல்பாகவே அயருறல்‌ பெரியவரியல்பாகும்‌, 
“பெரியவர்‌ தந்ரோய்‌ போற்‌ பிறர்‌ நோய்‌ கண்டுள்ளம்‌, எரியின்‌ 
இழுதாவர்‌?' என்பது சிவப்பிரகாச சுவாமிகள்‌ திருவாக்காகும்‌, 
எல்லா உயிர்களும்‌ இன்புற்றிருக்க நினைப்பதுவே பெரியவரியற்கை ' 
பொருளான்‌ வரும்‌ செல்வங்கள்‌ பூரியரிடத்‌. தும்‌ உள ஆவன, 
அருளான்‌ வரும்‌ செல்வங்களோ ஆன்றோர்களிடத்து மட்டுமே 
தானே வந்துறுவன. ஆன அபற்றியே ஈம.து ஆசிரியர்‌ இருவள்ளுவப்‌ 

பெருந்தகையார்‌. அருட்‌ செல்வம்‌ செல்வத்து செல்வம்‌ 
பொருட்‌ செல்வம்‌ பூரியார்‌ கண்ணுமுள?? 


என்று அருளினர்‌, ஈல்ல நெறியினானே தேடி ஒவ்‌ வொருவரும்‌ ௮௬ 
ளினைக்‌ கையாள வேண்டும்‌: ஏனென்றால்‌ பலவகையாலும்‌ உயிருக்குத்‌ 
அணையாதென்று அராயுமிடத்த அவ்வருளே உயிர்த்‌ அணையாம்‌, 


நல்ல வழியினானே -தேடி அருளை ஆளலாவத, ஊனினை 
உண்டு தமதடம்பைப்‌ பேணி நாம்‌ உயிர்களிடத்து அருண்மிக உடை 
யேமென்பார்‌, உலூடைப்‌ பலருளர்‌, ஊரார்களிடத்‌ அப்‌ பொருள்‌ 
பறித்து அறக்கூழ்ச்சாலை கட்டி உயிர்கள்பால்‌ அருளுடையே மென்‌ 
பாரும்‌ பலருளர்‌ ஆகையால்‌  ௮வாகளைப்‌ போலாகாமல்‌ அற நெறி 
யிலே நின்று அதனாலே பக்குவப்பட்டு எழுன்ற அருளினையாள 
லாகும்‌. ௮ல்லாதது போலியே உண்மையாகா தென்ப த. ஒருதலை. 


“ தன்னூன்‌ பெருக்கற்குத்‌ தான்பிறி தூனுண்பான்‌ 
எங்கன மாளும்‌ அருள்‌ ?? (திருக்குறள்‌) 


அருளொடு பொருக்திய திருவுளத்தினையுடையார்‌, இருள்‌ பொருந்திய 
துன்ப உலடைச்‌ சேரவேமாட்டார்‌ உலடை யுயிர்களைப்‌ பாது 
காத்து அருளினைக்கையாள்‌ . பவர்க்குத்தர னஞ்சும்‌ இவிலைகள்‌ உளவாகா 


பூமியை வெட்டுபவரும்‌, கோண்டுபவர்களும்‌, மிதிப்பவர்களும்‌, 
அவைப்பவர்களும்‌, உலஇடைப்‌ பலருளர்‌. அவ்வாறு வருத்தஅபவர்‌ 
கட்க்கும்‌ பலவகை வளங்களையும்‌ பூமியானது அகம்‌ கனிந்து உதவு 
ன்றது. அதனாலே தனது நிலை கலங்கலும்‌, கலங்‌9 வருந்தலும்‌ 
பூமிக்கன்றாம்‌, தன்‌ பெருமைக்குச்‌ சிறிதும்‌ குறைவின்றி, நிலை 
அளங்கா திருத்தல்‌ கண்கூடு, இப்‌ புவியிடை வீசுன்ற காற்றோ என்‌ 
னில்‌ ஒவ்வோரமையத்‌ அ மரறதுபட்டெழுன்றது அருள்‌ கொஞ்சமும்‌ 
இல்லாமல்‌ மரங்களைச்சரடி, வேரோடு பறித்தும்‌ முஜித்தும்‌' தள்ளுகின்‌ 
2௮. கடவுளாக்காம்‌ மலர்களை யுதிர்க்ின்றஅ, விலங்குக்‌ கூட்டங்களை 
வெருட்டுகின்ற அ, மரக்கலங்களை கடல்‌ ஈடுவே கவிழ்க்கன்‌ ற அ, இவ்வா 
முய உயிர்கள்‌ பலவற்றிற்கும்‌ பெருங்கேடு விளைக்கன்றது, இத்துடன்‌ 
நில்லாமல்‌ நீசே நெருப்பே என்றிவை வெகுண்டு எழுந்தால்‌ ௮வை 
கட்கும்‌ துணையாக நின்று அற்றொனணாத்‌ அயரினை , விளைக்கும்‌ 
இயல்பான அ. அதனால்‌ எவ்விடத்தும்‌ ஒரு நிலையிலே நில்லாமல்‌ 
ஆண்டாண்டோடி. அல்லலுற்றவண்ணமாய்‌ இருப்ப அ, 


நிலம்‌ அருளாளவர்க்கு அல்லலன்றாம்‌ என்பதற்கும்‌ சாற்று 
அருளாளார்க்குக்‌ கரியாம்‌ என்பதற்கும்‌ ஏற்ற சான்றுகளாவன, 
“அல்லல்‌ ௮ருளாள்வார்க்கில்லை வளிவழங்கு, மல்லல்மாஞாலம்‌ கரி? 
உறுதிப்‌ பொருள்‌ அறம்‌. அறமே உயிர்க்குறுதியாவதஅ, அகலாலும்‌ 

அறத்தினைக்‌ கைவிட்டவர்‌ உறுதியில்லாமல்‌. நிலைகெட்‌ டலைவராதஃ 
லாலும்‌ அக்கேட்டினைக்‌ கருத்துட்‌ கொண்டவர்‌ அருளைக்கைவிடார்‌ 
ஆகையாலும்‌ அக்கேட்டினை மறந்தவரே உயிர்களிடத்‌அச்‌ செல்லும்‌ 
அருளினைவிட்டுக்‌ கேடுசெய்து வருப்வர்களாவர்‌, இவர்களே உறுதிப்‌ 
பொருளினை விட்டுவிலகயவர்‌, 


இவ்வுலக இன்பங்கட்குக்‌ காரணம்‌ அறத்தாற்றின்‌ ஈட்டிய 
பொருள்‌. அதுபோல அவ்வுலக இன்பங்கட்குக்‌ காரணம்‌ அருளே: 
அருள்‌ அற்றவன்‌ ஆற்றும்‌ ௮றம்‌ உண்மை யுணர்வில்லாதான்‌ மெய்ப்‌ 
பொருளினை யறிந்தாற்போல்வதாகும்‌. 


மெய்ப்பொருளாவத. அறிவு நூல்களிலே கூறப்படும்‌ உண்‌ 
மைப்பொருள்‌, அறிவை வளர்த்து அதுமுதிர்ந்து பக்குவப்பட்ட 
பின்‌ அதனையே துணையாகக்‌ கொண்டு அறியத்தகுந்தது' உண்மைப்‌ 
பொருள்‌. எனவே, அதனைப்பண்படுத்திப்‌ பயிலா அறிவிலி உண்மைப்‌ 
பொருளினை அறியான்‌. ஒருகால்‌ ௮வன்‌ அவ்வுண்மைப்‌ பொருளினை 
ஆன்றோர்‌ வாயிலாகக்‌ கேட்பினும்‌, அல்லத நூல்களிற்‌ காணினும்‌ 
உணரமாட்டாமையால்‌ அதனாற்‌ பெறத்தகுந்த பயனைப்‌ பெறான்‌. 
அம்கனமே அருளிலான்‌ அறத்தினைச்‌ செய்தல்‌ அரிது ஒருவாறு 
செய்யினும்‌ அறங்களுக்கு அடிப்படையான அருளின்‌ மையான்‌ அவன்‌ 
ஆற்அமறங்கள்‌ நிலையுமாவாய்‌ அவனுக்குப்‌ பயன்‌ அளியாது அழியும்‌, 
“தெருளாதரன்‌ மெய்ப்பொருள்‌ கண்டற்றால்‌ தேதரின்‌ அருளாதான்‌ 
செய்யும்‌ அறம்‌'' அருளொடும்‌ அன்பொடும்‌ வருமேல்‌ இவ்வுலக 
இன்பத்துக்‌ காரணமான பொருளைக்‌ கொள்ளலாம்‌ அங்ஙனம்‌ வாரா 
தொழியின்‌ தள்ளத்‌ தக்கதே, 


“அருளொடும்‌ அன்பொடும்‌ வாராப்‌ பொருளாக்கம்‌ 
புல்லார்‌ புசளவிடல்‌'” த்‌ _—திருவள்ளுவனார்‌ 


சோழ... மன்னர்களுள்‌ .ஒருவனாயெ கோப்பெருஞ்‌ சோழன்‌ என்பான்‌ 
கவிமன்னவனுமாவன்‌, அவன்‌ தன்னுயிரேபோல மன்‌ அயிரனை த்‌அம்‌ 
புமப்பவன்‌, அங்ஙனம்‌ புரப்பதற்குப்‌ பொருள்‌ வருவாயினைப்‌ : 
பெரிதும்‌ நாட்டிடைப்‌ பரவச்‌ செய்ய வேண்டியவன்‌ இத்தகையோன்‌. 


“அருளும்‌ அன்பும்நீக்த்‌ துணை துறந்து 
பொருள்‌ வயிற்றிரிவோர்‌ உரவோராயின்‌ : 
உரவேோ ரரவோ ராக 
e மடவமாக மடந்தை நாமே, குறுந்தொகை, 
என்‌ றியம்பினான்‌ , 
(தொடரும்‌) 


மர்‌ 

சைவசித்தாந்தம்‌. 


சிவஞான போதம்‌. 


அருட்டிரு. திருநீ. சண்முகானந்த. சுவாமிகள்‌, ' 
ஸ்ரீ பிரமானந்த சுவாமிகள்‌ மடம்‌, மதுரை. 
முன்‌ (ம1 இ 3 ப 28) தொடர்ச்சி, 
மங்கலம்‌. 
மங்கலத்தினிலக்கணம்‌ இத்தகைய தென்பதையும்‌, அதன்‌ ' 
வகையினையும்‌, அ௮துான்முகப்பி... வின்றியமையா அ வேண்டற்பால 
தென்பதையும்‌, மற்றும்‌ அதுகுறித்த சங்கை சமாதான மாதியவற்‌, 
றையும்‌, தத்‌ துவானுசந்தானம்‌, நியாயப்பிரகாசம்‌, தருக்க சங்கரக.. 
இபிகை, முதலியவற்றுட்‌ கண்டு. கொள்க, ஈண்டு விரிக்கிற்‌ பெருகும்‌. 


காமிசுமுதலிய சைவாகமங்களின்‌' கண்ணுள்ள ஞானபாதத்தின்‌ 

அசங்கை நீக்கி, அவற்றின்‌ பொருளுண்மையைப்‌ பொ.அவியல்பு, 
சிறப்பியல்பு என விருவசைப்படுத்‌துக்‌ காட்டி யுப தேசித்தற்கு 
4 இரெளாவாகமத்தின்‌ கண்ணெழுந்த சிவஞான போத .நாலினைத்‌ 
தம்முலகமுஞ்‌ சிவஞானம்‌ பெற்றுச்‌ சிவனடியி. லிரண்டறக்‌. கலத்‌ 
தற்பொருட்டு, மொழிபெயர்த்தப்‌ பொழிப்புரைப்‌ பானெடுத்துக்‌ 
கொண்ட ஆசிரியர்‌ மெய்கண்டதேவர்‌. ்‌ 

“பொற்புறு கருவி யாவும்‌ புணராமே யறிவி லாமைச்‌ 

சொற்பெறு மதீதம்‌ வந்து தோன்றாமே தோன்றி நின்ற 

சிற்பர: மதனா: லுள்ள செயலறுத்‌ திடவு. திக்குந்‌ 

தற்பர. மாகி நிற்றல்‌ சாக்கிரா' தீதந்‌ தானே? 
எனச்‌ வெப்பிரகாசங்‌ கூறுன்ற சாக்‌ரொ இத்த்தை . யுடையராய்த்‌ 
தமக்கு இடையூறு சிறிதும்‌ வாராமை யறிந்தா ராயினும்‌; ஆன்றோ 
ரொழுக்கத்தைப்‌ போற்றும்‌ பொருட்டும்‌, மாணவர்கட்குத்‌ தம்‌ 
மிட்த்தே: யுண்டாகும்‌ நாத்திகப்‌ பிராந்தி நீங்க ஆத்திகபுத்தி 


பயுண்டாதற்பொருட்டும்‌, : முதற்கண்‌ இடையூறு 'நிக்குதற்குரிய 


விநாயகப்‌ பெருமானை வாழ்த்துவதாகிய மங்கலங்‌ ௯. அஇன்றார்‌ :- 
கல்லா னிழன்மலை வில்லா ரருளிய 
பொல்லா நிணைமலர்‌ ஈல்லார்‌ புனைவரே. 
ட Cr ள்‌ கல்லால்‌ நிழல்‌--கல்லாலின்‌ நிழலின்கண்‌ 
ணெழுர்தருளியிருர்‌. ஐ, மலைவு இல்லார--இக்‌.நாலால்‌. ஈந்திபெருமா 
னுக்கு ஐயந்திரிவுகளை நீக்யெருளிய முதலா சிரியர்‌, அருளிய-மேன்‌ 


* இரெளரவம்‌ என்பது “ருரு? என்னும பேருடையாருக்கு 
உபதேசிக்கப்பட்ட த என்னும்‌ பொருள்‌ பயக்கும்‌ தத்தாந்த மொழி. 
“ருரு! என்பார்‌ பிரணவர்‌ முதலியோருக்குக்‌ காமி காதியா கமங்களைச்‌ 


சதாசிவமூர்த்தி யுபதேசிக்கும்போ ௮ கேட்டு நின்றார்‌, 

மேற்‌ சருணை செய்யும்‌ பொருட்டு, பொல்லார்‌ பொல்லாத பிள்ளை 
யாருடைய, இணைமலர்‌-—ஞானசத்தி ரியாசத்தி யென்னுர்‌ திருவடித்‌ 
தாமரைகளிரண்டனையும்‌, ஈல்லார்‌_ கேட்டுச்‌ சிந்தித்துத்‌ தெளிந்த 
மெய்யன்பர்‌, புனைவர்‌_தம்முடைய ஞானசத்தி இரியாசத்திகட்கு 
வியாபகமாகக்‌ கொண்டு அடிமுடிபோல்‌ அடங்க நிற்பர்‌, 


வாழ்த்தும்‌ வணக்கமும்‌ பொருளியல்‌ புரைத்தலும்‌ என 
மூவகைப்படும்‌, மங்கலத்‌ அள்‌, இது பொருளியல்‌ புரைத்த லெனக்‌ 
கொள்க இவற்றை வடநூலார்‌ முறையே ஆசி, ஈமஸ்காரம்‌, வஸ்‌.ஐு 
நிர்த்தேசமென்பர்‌. ட 

நந்தி பெருமானுக்கு இந்நூலை யறிவுறுத்‌. தருளிய முதலா 
சரிய ரென்பதை யுணர்த்துவான்‌ சல்லானிழல்‌. என இடங்குறிப்பித்‌ 
தார்‌. சிவாகமப்‌ பொருள்க ளொன்றே டென்று மாறுபடுவன 
வாகக்‌ கருதி மலைந்து வினாவிய ஈற்திபெருமானுக்கு, இற்நாலால்‌ 
மலைவு நீக” -யருளின ரென்பார்‌ மலைவில்லார்‌ என்றார்‌, இல்லார்‌ 
என்பதை இல்லையாமாறு செய்தாரெனப்‌ பொருள்‌ கொண்டுப்‌ 
பண்படியிற்‌ பிறந்த வினையாலணையும்‌ பெயராகக்‌ கொள்க, இனிமலை 
வில்லா ரென்பதற்கு, மேருவை .வில்லாகவுடைய ரெனப்‌ பெயருள்‌ 
கொண்டுக்‌ கல்லானிழலில்‌ எழுந்தருளியிருந்‌ வீடுபேற்றையும்‌, 
மேருவை வில்லரக . வளைத்துப்‌ பகைவரை , வென்று யோகத்தையும்‌ 
அளித்‌ தருளினோர்‌ எனினும்‌ அமையும்‌. எனவே ஓந்தொழிற்கும்‌ 
வினைமுதல்‌ அவரே என்பதாயிற்று 


அருளிய என்பது செய்யிய வென்னும்‌ வாய்பாட்டு வினை 
யெச்சம்‌. ௮௮ ஈல்லா பென்னும்‌ பிறவினை முதல்‌ வினையாகிய புனைவர்‌ 
என்பதைக்‌ கொண்டு முடிந்தது கல்லாணிழலில்‌ எழுந்தருளியிருந்‌ அ 
நந்தி பெருமானுக்கு மலைவு தீர்த்தருளிய முதலாசிரியர்‌ கருணைமிக்‌ 
கூர்ந்து, புனைந்த ஈல்லாருக்கும்‌ அருளுவர்‌ என்பது தோன்ற அருளிய 
என்றார்‌. அறாளிய பொல்லார்‌ எனப்‌ பெயசெச்சமுடி பாகக்‌ கொள்ளி 
னும்‌ அமையும்‌. பொள்ளார்‌ என்பத பொல்லார்‌ என மரீஇயிற்று. 
எனவே சுயம்பு மூர்த்தி யென்றவாராயிற்று, இணைமலரென்ப.து . 
பண்புத்‌ தொகைப்‌ புறத்துப்‌ பிறக்க அன்மொழித்‌ தொகையாய்த்‌ 
திருவடியை யுணர்த்திற்று, இணை யென்பதைத்‌ திருவடிக்கு அடை 
யாச இருபெயரொட்டாகு பெயரெனவும்‌, புனைவர்‌ என்பதற்கேற்பத்‌ 
திருவடியை மலராக வுருவகஞ்‌ செய்தார்‌ எனவும்‌ கொள்ளினும்‌ 
அமையும்‌ இணை மலர்‌ புனைகலாவது ஈண்டு அடி முடி போல்‌ அடம்‌ 
நிற்றல்‌ எனக்‌ கொள்க. எனவே தாழ்வினையுடைய வன்‌ உயர்வினை... 
யுடைய சிவனிடத்அ அழுந்தி யொன்று பட்டு நிற்கும்‌ அத்தவித". 
நிலையினைக்‌ கூறியவாயிற்று இதனை ்‌ 

** தாடை போற்‌ கூடியவை தானிகழா வேற்றின்பக்‌ 
கூடலைநீ யேகமெனக்‌ கொள்‌ ”' 


என வரும்‌. திருவருட்‌ பயனாற்‌ கண்டு கொள்க,. . (தொடரும்‌) : 

அவிரோத வுந்தியார்‌. 


சுவாமி முக்தானந்தா அவர்கள்‌, 
சங்கமூர்த்தி ஆனந்தாஸ்ரமம்‌, வியாசர்பாடி, சென்னை. 


முன்‌ (ம 1.இ3 29-பக்கம்‌) தொடர்ச்சி, 


கலிமடல்‌ விளக்கம்‌:--(பெம்மான்‌, தத்துவாாய்‌ சுவாமிகளால்‌ 
அருளப்பட்ட, ௮டங்கன்‌ முறையுளமைந்த [8 நூல்களுள்‌ ஒன்று, 
கலிமடல்‌. இக்‌,நாலின்‌ முற்‌ பகுதியிற்‌, சில வரிகளே, ஈண்டெடுத்துக்‌ 


காட்டப்‌ படுன்‌ றன.) 


அவை'--அருகான்‌ மறை .நாலொடு"- அருமையான நான்கு 
மறைகளாகிய _நால்களோடு, “ஆகம அல்‌ இருபத்தெட்டு ஆகம 
நூல்களும்‌, “மறும்‌, உரைசான்ற நாலெல்லாம்‌''--இன்னும்‌. புகழ்‌ 
ம்குந்த நூல்கள்‌ யாவும்‌, ''ஓஒதூன்ற தோரில்‌''-உரைக்கன்ற பொருள்‌ 
களை எண்ணிப்‌ பார்க்கப்‌ புகுந்தால்‌, “பொருள்‌ நான்கே''--நான்கு 
பொருள்கள்‌ மட்டுமே யாம்‌, ::4அந்கான்கும்‌''--இங்கனம்‌ (எல்லா 
கால்களாலும்‌ உரைக்கப்படுன்ற)  ௮ந்த நான்கு பொருள்களும்‌ 
“பொய்ம்மையற''-பொய்யாந்தன்மை நீங்‌; “மெய்ம்மை தெரிவார்‌?” 
மெய்யுணர்‌ வுடையோர்கள்‌, “(நேரே தெரியுங்கால்‌!'-நேரமையாகக்‌ 
(அந்தக்கரண விருத்தி, உள்கோக்கச்‌ சென்று, சென்று, தாக்கியதால்‌ 
அறியாமை அகல இயல்பாகவே, இருள்‌ கடிந்‌ தெழுன்ற ஞாயிறே 
போன்று: மிளிரர்‌ அ, மிளிர்ர்து, மிகுந்தொளிரும்‌ பொருளைக்‌ தானாகக்‌) 
காணுங்கால்‌, '*தருமம்‌''- அறமெனப்‌ படுவது, !'தீங்கொன்றும்‌ 
மேவா''- எல்லை யற்றுக்‌ குறைபாடு சிறிதும்‌ பொருந்தாத, “நிருபா 
திகம்‌ ஒன்றே பற்றேது மற்ற பொருள்‌ ஒன்றேயாம்‌; ்‌ 


“பொருளாவஅம்‌'?-(இரண்டாவதாக எண்ணப்பட்ட)பொருள்‌ 
என்ற அஅவும்‌, “என்னம்‌ பொன்றாப்‌ பொருளே''--எஞ்ஞான்னும்‌ 
அழிவுமாத மெய்ப்‌ பொருளே யாகும்‌; ்‌ 


“இன்பம்‌ (மூன்றாவதாகத்‌ தொடாந்து கூறப்பட்டுள்ள) 
இன்பமோ? “(இரியராத இன்பமோ என்றும்‌ பிரிதலற்ற இன்புரு 


வேயாம்‌; 


“சென்று அடைதற்கு அரிதாய''--(இடம்‌ பெயர்ந்து ஓரிடங்‌ 
குறித்துப்‌) போய்‌ அடையப்‌ படுவதாய்‌ அல்லாததான “வீடும்‌?! 
(அறம்‌ பொருள்‌, இன்பம்‌ என்ற வரிசை இறுதியில்‌, ''விடுதல்‌'' என்ற 
தொழிற்‌ -பெயராற்‌ கருதப்படும்‌): பற்றறு நிலையும்‌, - அ தவேயாய்‌ 

நின்றால'' அந்த விட்டதரய்க்‌ கருதப்படும்‌ தனி நிலையாகவே நிலை 
பெறுமானால்‌, + - 


உரையாடுவ தெல்லாம்‌" சொல்லுவார்‌ சொற்கள்‌ யாவும்‌, 
“ஒன்றாய. இன்பப்‌ பெருமானை யல்லவோ?"'_—(எடுத்தியம்பத்‌ தீனி 
வடிவம்‌ ஒன்றோ? ஒருத்தியோ? ஒருவனோ? இலையேனும்‌ வேறற்ற) 
ஒன்றாகவே நிலைபெற்ற, இன்புருவப்‌ பெரும்‌ பொருளை யல்லவா 
(சொல்லுகின்றன) (இப்பொருளை நாடாமல்‌) “பேதமாய்‌''-—(இவ்வறம்‌ 
முதலாயவைக்கு) முரண்பாடாக, வேறேபொருள்‌ ஈாடி-வெவ்வேறு 
பொருள்களைக்‌ குறித்‌ தா, “நின்று புலம்புவோர்க்கு?'--ஓயாமல்‌ 
பல படித்தாய்ப்‌ பிதற்று இன்றவர்கட்கு, “அந்த! -- (ஒன்றேயாய) 
அத்தகைய, “ப.ரமானந்தத்தை'' பேரின்ப மாய பொருளை, '“பகரப்‌ 
படுமே”--சொல்லி யறிவித்து விடுதல்‌ கூடுமா? கூடாதென்பதே, 


இங்கனம்‌, எல்லா தூல்களா னும்‌ தெளிரந்ததர்‌ இரண்டதுமான 
உண்மைக்‌ கருத்தையே, ஈமது சாந்தலிங்க சுவாமிகள்‌ சூத்திரம்‌ 
போன்‌ றமைத்‌அள்ள, மிகச்சிறு. பாவில்‌, எளிய முறையில்‌, தெளிய 


விளக்கியுள்ளார்கள்‌ காண்பாம்‌, 


அவீரோத உந்தியார்‌.-- 

்‌ “அறம்பொரு ஊின்பம்வீ டாயவோர்‌ நான்இிற்‌ 
சிறந்த பயன்வீடென்‌ அந்த பற 

தேரின்வீ டேயெலா முந்தி பற” 


பொருள்‌:--அறம்‌ பொருள்‌ இன்பம்‌ வீடென்பனவே, அறிவு 
டையேரால்‌, அடையப்படும்‌ பயன்கள்‌. எல்லா மூல்களிலும்‌ ஒரே 
படித்தாய்க்‌, கூறப்பட்டுள்ளவை இவையே; இர்‌ நான்க௧னுள்ளுஞ்‌, 
சிறந்த பயனாயுளள ௮, வீடொன்றே, 


ஏசிறுமியர்காள்‌! இவ்வீடொன்றுதான்‌, ஓப்புயா வில்லதென்‌ று? 
உந்திப்‌ பறவுங்கள்‌; ஈன்‌ காய்ந்து நோக்கித்‌ செளியினோ? முற்‌ கூறப்‌ 
பட்ட மூன்றும்‌, வீடொன்றேதான்‌; என்று கூறி, உந்திப்‌ பறவுங்கள்‌. 
. என்று அருளியுள்ளார்கள்‌ காண்பாம்‌. 
அறம்‌ வீடாவ தெங்கன மெனில்‌? :-— ்‌ 

அ.றமாவது, பெரும்பான்மையும்‌, ஈதல்‌, இடுதல்‌, கொடுத்தல்‌ 
அறத்தல்‌, பற்றறுதல்‌ என்னும்‌ பெயர்களால்‌, எல்லா நூல்களாலும்‌, 
உலக வழக்காலும்‌ புகழப்‌ படுவது, இத துணைச்‌ சொற்களா இற்‌, 
கெளியப்‌ படும்‌ பொருள்‌, விடுகலொன்றேயாம்‌ இதையே, . தான 
மென்பர்‌ ஆதலால்‌, முற்றும்‌ பற்றறத்‌ அறத்தலினும்‌ மேம்பட்ட, 
அறமே இல்லை, இவவறமும்‌ (1) விடுதல்‌ (11) கோற்றல்‌ என்ற 
இரண்டனுள்ளே, விரவி யடங்குகன்ற அ, . 

(இவ்விரண்டின்‌ விளக்கம்‌ பின்னிதழில்‌)  (தெரடரும்‌) 

யோக சிகோப நிஷத்‌-தழிழ்‌ பொழிப்புரை, 


திரிமூர்த்தி சுவாமிகள்‌. 
(ஆனந்தாச்சிரமம்‌, வியாசர்பாடி, சென்னை.) 


முன்‌ (ம1 இ3 ப 30) தொடர்ச்சி, 

உடலில்‌ எறும்புகள்‌ எப்பொழுது மெரய்க்ன்‌ னவே, - அப்‌ 
பொழுதே தியான த்திலிருர்‌த நிங்குஇன்றான்‌. அவன்‌ பிறகு தேள்‌ 
களால்‌ கடிக்கப்படின்‌ எங்ஙனம்‌ . தயானிப்பன்‌. உடவிறுதியிற்றான்‌ 
எங்கனம்‌ சுகமுள்ளவனாவன்‌, (ம. 88) ஆகையால்‌ பொய்யான எண்‌ 
ணத்தால்‌ மறைபட்ட மூடர்கள்‌ உண்மை கெறியை அறியார்கள்‌. 
(அ... கை) கானல்லாதகைக்‌ தானெனக்‌ கருதும்‌ தடிப்பே கக 
திற்கும்‌ காரணமெனல்‌ 


(பொ... மை) எவனுக்கு நானென்ற தடிப்பு இறந்து ட்்தெ 
அவனுக்கு (ம 84. ) உடலிருப்பினும்‌ இறந்ததேயாம்‌. பின்னர்‌ இதற்கு 
கோய்கள்‌ எங்கனம்‌ உறுவன, நீர்‌, ரெருப்பு, அம்பு; கடி, முதலிய 
ன்பம்‌ எதற்கு உள்ளதாம. (ம, 85) சானென்ற எண்ணம்‌ எவ்‌ வெப்‌ . 
பொழுது சுருங்கியும்‌ விரிந்தும்‌ தோன்றுமோ, . அவ்வப்‌ பொழுது 
சுருங்கலால்‌ இவனுக்கு கோய்‌ முதலியன அழிகின்றன. விரிதலால்‌ 
அவைகள்‌ அவனைச்‌ ர முத றன (ம. 86) முதலின்றி ஒருகாலும்‌: 
தொழில்‌ நிகழ்வதில்லை, அனுபோல்‌. கானென்ற கட்‌ உடலில்‌ 


துன்பம்‌ எவ்வாறுண்டாம்‌, (ம. 81) 


(௮. கை) யோக சத்தியுள்ளவனுக்கு ஈசுவர நிலையும்‌, ஜீவன்‌ முத்தி 
நிலையும்‌ ௩ டள தா௫ன்றன 

(பொ... சை) உடலால்‌ எல்லோரும்‌ வெல்லப்பட்டனர்‌ , யோகளால்‌ 
உடல்‌ வெல்லப்பட்ட த. வெல்லப்பட்ட அந்த உடல்‌ அவர்களுக்குத்‌ 
இன்ப முதலிய பலனை எங்கனம்‌ செய்வதாகும்‌, (ம, 88) அந்த யோட 
ஒருவனாலேயே புலன்கள்‌, மனம்‌, புத்தி ஆசை, வெகுளி, முதலிய 
யாவும்‌ வெல்லப்பட்டன. ஆகையால்‌ அவன்‌ எதனாலும்‌ அன்புறு 
வதில்லை, (ம, 89) ஐம்பூத முதலிய ,சுத்‌.தவக்‌ கூட்டங்கள்‌ முறையாக 
ஓடுக்கப்பட்டன, ஏழு தாதுக்கள்‌ வடிவ உடல்‌ யோக நெருப்பால்‌ 
மெல்ல எரிக்கப்பட்டன: (ம. 40) இதுவும்‌ ௮.௮. 

பொ... மை) வேற்றுமையாகய கட்டினின்றும்‌ விடுபட்டஅம்‌, சிறந்த 
பல ஆற்றலைப்‌ பெற்ற அம்‌, மிக்க வலிமையுள்ளதமான யோகியின்‌ 
உடல்‌ தேவர்களா லும்‌ அறியப்படுவ தில்லை (ம 41) ஆகாயம்‌ எப்‌ 
படியோ, அப்படி யோதியின்‌ உடல்‌ உள்ளஅ. ஆகாயத்தைக்காட்டினும்‌ 
தூய்மையானது. நுண்ணியதினும்‌ மிக்க நுண்ணியதாய்‌ காணத்‌ 
தக்கது, பெரிதினும்‌ பெரிதாம்‌, ஐடப்பொருளினும்‌ டட த 
(ம. 42) இஅவும்‌ ௮௮: 


AS 

(பொஃபரை) யோக வன்மையால்‌ அவன்‌ மீண்டும்‌ மறிப்பதில்லை, 
அடத்தால்‌ அவன்‌ இறந்தவனே. யாவன்‌. இறந்தவனுக்கு இறப்பு 
எவ்வா அண்டாம்‌. (ம 45) எல்லோருக்கும்‌ எதில்‌ மரணமுளதோ, 
அதில்‌ அவன்‌ உயிருடன்‌ வாழ்வன்‌, எதில்‌ மூடர்கள்‌ வாழ்கின்றன 
ரோ,. அதில்‌ அவன்‌ இறந்தவனாகவே இருப்பன்‌ (ம்‌ 46) இதவும்‌௮ ௮ 
(பொ....ரை) அவனுக்குச்‌ செய்யத்‌ தக்கது . ஒன்றுமே இல்லை. செய 
லோடு அவன்‌ ஓட்டுவதும்‌ இல்லை, எல்லாக்‌ குற்றங்களினின்னும்‌ 
நீங்‌ தூய்மை யுள்ளவனாய்‌ என்‌ அம்‌ ஜீவன்‌ முக்கனாகவே உளன்‌ (ம 41) 
(பண்டை கை) போலிஞானிகளை இகழ்தல்‌. 5ம்‌ 

(பொ,..மை) மிக்க பற்றுள்ளவர்களும்‌, ஞானியாக நடிப்பவர்களுமான 
மற்றவர்கள்‌ என்றம்‌ உடலால்‌ ' வெல்லப்பட்டவர்களாவர்‌ நிந்தித்‌ 
தற்கான உடலுள்ள தசைப்‌ பிண்டங்களான அவர்கள்‌ எங்ஙனம்‌ 
'யோகெளோடு ஒப்பாவார்கள்‌. (ம 48) உடலிறுதியில்‌ போலி 
ஞானிகளால்‌ நல்வினைகளின்‌ பயன்‌ நுகரப்படுறத, இங்கனம்‌ 
அந்தந்த வினைப்பயனை நுகர்ந்தவனாய்‌ மறிப்பன்‌; போலியறிமினன்‌ 
மீண்டும்‌ பிறப்பன்‌ (ம 49) 


(அ௮......கை) அவர்கட்குச்‌ இத்தர்களின்‌ சேர்க்கையால்‌ நற்பயன்‌ 


(பொ... ளை) பிறகு ஈல்வினைப்‌ பயனால்‌ ஈல்ல சித்தனோடு கூட்டுறவு 
உள்ளதாகறது, அக்கூட்டுறவால்‌ சித்தனது அருளால்‌ யோகநிலை 
பெருகின்றான்‌. வேறுவழியாலாவதன்று (ம 50) அதனால்‌ உலகவாழ்க்‌ 
கை கெடுகன்ற து. வேறு வழியாலரவதன்று, எனச்‌ சிவனால்‌ சொல்லப்‌ 
பட்ட ௮, 

(அஃஃகை) ஞானயோகங்கள்‌ ஒன்றற்கொன்று உதவியாயிருத்தல்‌, 
(பொ....ரை) பிரமாவே! யோகமின்றிய ஞானம்‌ முக்தியின்‌ பொருட்டு 
ஆவதில்லை (ம 51) ஞானமின்றிய யோகமுமே ஒருக்காலும்‌ சித்தி 
யைத்‌ தருவதில்லை - 
(௮.,,..கை) யோகமே சிறந்த முக்தி வழியெனல்‌. 

- (பொ,,.ரை) அனேகம்‌ பிறவிகளில்‌ ஈட்டிய ஞானத்தால்‌ யோசம்‌ 
அடையப்படுறெ ௮. (ம 52) ஞானமோ வெனில்‌ ஒரு பிறவியிலேயே 
யோகத்தாலுண்டாஇன்ற த. ஆகையால்‌ வீட்டின்பத்தைத்‌ குருவ. 
யோசத்தினும்‌ சிறந்த வழியில்லை, (ம 63) நீண்ட நாள்‌ ஞானத்தை 
ஈன்கு அய்ந்து நான்முக்தன்‌ என்று எண்ணுஇன்றான்‌, எண்‌ ணுவ 
தாலேயே அத்துணை விரைவில்‌ இவன்‌ முக்தனாவானா என்ன? 
(ம 54) ஆசான்‌ என்பதாம்‌, பின்னர்‌ நூற்றுக்கணக்கான பிறவிசளில்‌ 
பழய யோகத்தாலேயே விடுபடுன்றான்‌, யோகத்தால்‌ : பிறப்பு 
இறப்புக்கள்‌ அவ்வாறு மீண்டு மீண்டும்‌ உண்டாவன அல்ல (ம 55) 


.. (தொடரும்‌) 


j 
66 35 
துறவி 
திங்கள்‌ வெளியீட்டிற்கு ஈன்‌ கொடை யளித்தவர்கள்‌. 


திருமிகு சுவாமி அருணகிரி நாத்ரவர்கள்‌ 1000-0 
(குளப்பாக்கம்‌, சென்னை.) 


5; சுவாமி முக்தானந்தா அவர்கள்‌ 50-00 
(சங்கமூர்த்தி, ஆனந்தாஸ்ரமம்‌, 
வியாசர்பாடி, சென்னை.) 


1 ம. N. பரிமணம்‌ பிள்ளை அவர்கள்‌ ... 600-0 
(அரிசிமண்டி, சீர்காழி, தஞ்சை.) 


துறவி யிதழின்‌ முன்னேற்றங்கருதிப்‌ பொருளீந்த தங்களது 
நன்‌ முயற்சிக்கு சங்கத்தின்‌ நன்றி என்றும்‌ உரியது. 


CCD == 
குறிப்பு. 

“ துறவி ”' என்னும்‌ இங்களிதழில்‌ வெளியிட கட்டை 

எழுதியனுப்பும்‌ துறவிகள்‌ ஈல்ல கடிதத்தில்‌ தொடர்பு 

எழுத்தில்லாமல்‌ எழுத்துகளை ஈன்கு தெரிந்து 

கொள்ளும்படி. தனித்தனியாக ஒவ்வொரு சழிதத்திலும்‌ 


ஒரேபக்கத்தில்‌ எழுதி ஒவ்வொரு தமிழ்‌ மாதம்‌ பக்‌ 
அனுப்பிவைக்கும்படி ப அத்துல. 

துச்சுரிமை: ந, வேணுகோபாலன்‌ ஸ்ரீ ஜயலக்ஷமி பிரஸ்‌, திருவண்ணாமலை 
ஆகீரியரும்‌; வெளியிடுபவரும்‌; சுவாமி சொரூபானந்தா, கீழ்ப்பாலூர்‌: 


ன்‌ 


ச்‌ சர. 

